

---

Oktyabrın 20-də Dövlət Statistika Komitəsində Ümumdünya Statistika Günü münasibətilə keçirilən statistik olimpiadanın qaliblərinin mükafatlandırılması mərasimi baş tutub.

Tədbirdən vəvəli iştirakçılardan öndə Heydər Əliyevin Komitənin foyesində acağıldılan büstünü ziyarət edib, önünə gül dəstələri qoyublar.

Tədbir giriş sözü ilə açan Dövlət Statistika Komitəsinin sədri Tahir Budaqov bildirib ki, gənclər arasında statistikaya marağın artırılması istedadlı gənclərin aşkar edilərək həvəsləndirilməsi məqsədilə keçirilən statistik olimpiada xüsusi əhəmiyyətə malikdir.

Tahir Budaqov fəaliyyət sahəsindən asılı olmayaraq rəsmi statistika istehsalı prosesinə töhfə verən hər kəsi bu əlamətdar gün münasibətilə təbrik edib və onlara işlərində uğurlar arzulayıb.

Tədbirdə çıxış edən və təhsil nazirinin müavini İdris İsayev Dövlət Statistika Komitəsinin təşəbbüsü ilə keçirilən olimpiadanın əhəmiyyətini vurğulayaraq qeyd edib ki, bu cür tədbirlər gənclər üçün statistika elminə daha dərindən öyrənmək, eləcə də ölkənin sosial-iqtisadi həyatında baş verən proseslər barədə rəsmi məlumatlar əldə etmək imkanı yaradır.

Statistik olimpiadanın yekunları barədə hesabatla çıxış edən Dövlət Statistika Komitəsi sədri və müavini, Təşkilat Komitəsinin sədri Yusif Yusifov məlumat verib ki, bu ilki olimpiada ümumilikdə 3355 nəfər şagird və 198 nəfər tələbə iştirak edib.

Daha sonra final mərhələsinə vəsiqə qazanmış iştirakçılara sertifikat və hədiyyələr, olimpiada qaliblərinə isə diplom və mükafatlar təqdim olunub.

Tədbir xatirə şəkillərinin çəkilməsi ilə yekunlaşıb.